

## एकवीहीं सदीअ में आनन्दु

— रुक्मणी सुन्दर चैनाणी 'रुसिणी'

(1929-2015)

### लेखक परिचय:-

रुक्मणी सुन्दर चैनाणी 'रुसिणी' जो जनम् 14 अप्रेल 1929 में हैदराबाद (सिन्धु) में थियो। पूने मां हैड मास्तरियाणी जे उहिदे तां रिटायर थी। हिनजा छपियल किताब आहिनि- 'गीत प्रीत जा', 'अहिंसास', 'दर्द जो आवाजु', 'किस्म जो प्यार', 'जुदायू', 'नयूं राहू', 'सिन्धी नाविल में नारी', 'प्यार', 'मुखे चंडु खपे', 'आत्मा', 'किस्मत', 'मनु', 'विरहाडे खां पोइ भारत में सिन्धी लेखकाउनि जो योगदानु', 'सिन्धियत जो उपासक उत्तम' वगैरह।

हिन पाठ में लेखिका कम्प्यूटर बाबत काराइती ज्ञाण डिनी आहे।

---

हशाम माणहुनि जा हूँदा आहिनि, गोड़ शोर, गाना बजाना, खाधा पीता, सभु हूँदे बि पाण खे अकेलो पियो समुझिबो आहे। कडहिं वरी अकेले हूँदे बि पाण खे अकेलो कोन समुझिबो आहे। खास करे एकवीहीं सदीअ में मशीनी साधन अहिडा आम ऐं सवला थी पिया आहिनि जो आनन्दु ई आनन्दु आहे।

के माणहू 'एकांत ऐं सांत' गोलहण लाइ गुफाउनि में ऐं पहाड़नि ते वेन्दा आहिनि पर अजुकलह त उते बि खल्क वजे थी वधंदी। 'मेला' मूंझारा थी पिया आहिनि। मेले में कंहिखे मिलणु डुखियो ऐं गुमु थियणु सवलो आहे। वडुनि शहरनि जे गुतियल रस्तनि ते छा त आमदरफ्त आहे। लछमी वेचारी त रस्ते जे बिए पासे पहुचण लाइ रिक्शा में चढी ऐं रिक्शा वारे जे भाड़े लाइ गहिपीअ खां बचण लाइ मटियल चार रुपया, यादि करे जरूर पाण सां खणे। साइकिलूं, बसूं, मोटरूं, स्कूटर, रिक्शाऊं डिंसी अखियूं बंदि करे छडीं दी आहे। संदसि पुट सलाह डिंसि त 'सत्संग में या सीधे वारे

वटि वजण जी ज़रूरत कान्हे, घर वेठी खुशिशि रहु। फ़रहत सां सभु कुझु मिलंदो रहंदो। बाहिर निकिरीं त पाण सां मोबाईल फ़ोन ज़रूर खणु। कुझु बि खपेई त मूखे फ़ोन करि, मुंझी पवीं त फ़ोन करि।’

मजे जी गाल्हि इहा बि आहे त [www.com](http://www.com) सभु कुझु सवलो करे छडियो आहे।

असां जा सौट, मासात, मारोट, पुफ़ाट या नन्दपुणि जा दोस्त जेके दूर दूर देशनि में रहनि था ऐं खेनि डिटे वर्ड लंगे विया आहिनि, से बि बियो कुझु न त ‘चर्चा’ मोकिलीनि पिया। पढ़ेंदें मुहं ते मुश्क या खिल बि ईदी आहे ऐं जवाब डींदे, साणनि हिकु नातो जोड़े छडींदा आहियूं। कम्प्यूटरी दोस्त [www](http://www) याने World Wide Web विश्व विशाल ज़ारु आहे, जंहिं सज़ी दुनिया खे सोढो करे छडियो आहे। आलमी ब्रादरी ठाही वेई आहे। सज़ो संसार हिक वडे गोठ में समाइजी वियो आहे।

हिक गाल्हि ज़रूर थी आहे त दुनिया भर में बसियल मिट माइट, मित्र वेझो आया आहिनि त पंहिजे ई पाड़े में रहंदड़ जी बिनह खबर नथा रखूं। सहकारी सोसाइटियुनि में ऐं आकाश खे छुहंदड़ इमारतुनि में कम कंदड़ ऐं रहंदड़ बि हिक ब्रिए सां लह विचुड़ में नथा अची सघनि। उन्हनि लाइ आहिनि इंटर-कॉम, फ़ोन हाणे त हिक कुटंब जे चइनि भातियुनि वटि चोड़हं फ़ोन नम्बर आहिनि। हलंदें हलंदें हिक ब्रिए खे कागज़ जो कार्डु डेई छडियूं। ऐड्रेस ऐं घणा फ़ोन नं.... जवान टहीअ लाइ त ज़णु रांदीका थी पिया आहिनि। रूबरू हिक ब्रिए सां गाल्हाइण जो वक्तु कोन अथनि, सा कम्प्यूटर तां कंदा आहिनि। e-mail आफ़ीस में राजू हिक डिस्क तां ब्रिए क्लार्क खे ई-मेल मोकिले थो पर केतिरनि दोस्तनि जी सुधि कोन रखे। चे, ‘उन्हनि जी ई-मेल ऐड्रेस अथमि कोन। ‘Cybercafe’ त वरी सहूलियत सस्ती कई आहे। भली पंहिजो कम्प्यूटर हुजेई, बाहिरां बि थोरे खर्च सां न्यापा मोकिले सघिजनि था। कबूतर बदिरां कूओ (माऊस) उहो जेको हथ सां चोरे, टाईप करे पैगाम पहुचाए थो। वाह वाह ! हिकवार आजमाए त डिसो।

अजुकलह [www](http://www), Internet, e-mail, MP3 वगैरह आमु अखर आहिनि, तंहिं हूंदे बि केतिरा माइट फ़स्खुर सां फ़कति एतिरो चई सघंदा आहिनि, ‘मुंहिजो राजू, मुंहिजी डाली काम्प्यूटरनि सां कम कंदो आहे/कंदी आहे।’ वर्धीक त खेनि खुदि बि ज़ाण कान्हे त संदसि ब़ार छा पिया कनि।

हाणे त अकेलो खट ते वेही पते रांदि करण बदिरां कम्प्यूटर साम्हूं रांदियूं करे सघजनि थियूं। रूबरू न गाल्हाइणो हुजे त बस कम्प्यूटर ते कुझु गाल्हि ब्रोल्लि करे सघिजे थी। शतरंज खेले थो सघिजे।

पर कम्प्यूटर ते कम करण लाइ फ़ोन ज़रूरी आहे, मोडियम ज़रूरी आहे, हाणे त हंज में रखण जहिड़ा (Lap-top) ऐं हथ में झलण जेतिरा (Pair P.C. Tablet I Paid) काम्प्यूटर बि आहिनि।

बिना तन्दु तार वारा साधन, ज़रूरी थी पिया आहिनि। पंध परे परे वाटूं वर वराकनि वारियूं, मोटरुनि में अंदरि बंद वेठल मुसाफ़िर बि हिक ब्रिए सां गाल्हि करे सघनि। ‘हींअर किथे आहीं?’ पुछी अन्दाज़ो लगाए सघनि त घणे वक्त अन्दरि गडिजी सघंदा।

डॉक्टर इलाजु हुसे सघनि, धंधे वारा धंधो करे सघनि, जेका गाल्हि फ़िल्मुनि में डिसी अजबु लगंदो हो, सा गाल्हि अहिडी रवाजी थी पेई आहे जो 'न हुअण' ते अजब पियो लगे। 'कहिडी सदीअ में था रहो?' फिलोरेडा, अमेरिका में रहंदइ निशा e-mail कन्दे, राजूअ सां दोस्ती रखी, हिक बिए सां गडिजण जो बन्दोबस्तु कयो, मडिणो थियो, शादी थी, खुशि आहे जोडो। माइटियुनि वारे जो कम थियो।

प्यारनि जा बि किथां-किथां पैगाम अचनि, बियो छा खपे? हिक बिए खे मोबाईल फोन ते पैगाम मोकिले, आनन्दु वठनि या इंटरनेट ते गाल्हियू कनि।

हाणे त डिजिटल किताब पढ़ण सां गडु डिसी ऐं बुधी बि सघिजनि था। हिकिडे नंढिडे पेन ड्राईव में हजारे सुप्रहा संभाले रखी सघिजनि था।

जेकर पहिंजे माइटनि खे बि सवले नमूने इहा साइंस ऐं टेक्नॉलॉजी समुझाइन जी कोशशि कनि ऐं माइट बि समुझण जी कोशशि कनि। एकवीहीं सदीअ में जीअणो आहे त उन्हनि मशीनुनि सां सहिकारु करिणो पवंदो। इऐं करण सां कलम, कागज, मसु ऐं वक्त जो केतिरो जियानु रोके सघंदासूं। पुराणी गाल्हि खे चुहुटी पवण मां छा फ़ाइदो? जिन्दगी माना आहे अगिते वधणु, मथे चढ़णु।



कम्प्यूटर बि हिक किस्म जो मशीन आहे। जंहिखे Hardware चऊं त कम्प्यूटर जे पर्दे ते जेको कुझु लिखिजे थो, पडिजे थो तंहिखे Software चइबो आहे। काम्प्यूटर कीअं हलाइजे, तंहि लाइ बि माहिरनि जी जरूरत आहे, जेके तव्हांखे के खासु लफ़्ज सेखारींदा। हाल फ़िलहाल अंग्रेजीअ में आहे पर जल्दु ई दुनिया भरि जे बोलियुनि (सिन्धीअ सूधो) में बि असीं पैगाम पहुचाए सघंदासीं। हाणे यूनीकोड जे मदद सां भारत जे 14 बोलियुनि जो हिक बिए में तर्जुमो थी सघे थो। जीअं डॉक्टर मथे या पेट जे सूर लाइ डुखिया डुखिया लफ़्ज (Medical Terms) कम आणण में खुशि थींदा आहिनि, तीअं कम्प्यूटर इंजीनियर बि कुझु खासु बोली कम आणींदा आहिनि। प्रोग्राम मैनेजर उहो (Menu) तयार कंदो आहे। फाइल 'File, Open, Delete, Save, Copy, Paste, Print' वगैरह हिक Click सां कम करणु शुरू कंदा। हिक वार सिखी वज्जण खां पोइ त मजो अची वेंदो। टाईप करणु न बि सिख्या हुजो त बि हिक या बिनि आडुरियुनि सां टाईप करे इहो पैगाम मोकिलण लाइ 'Send' ऐं जवाब खोलण लाइ 'Reccive' कम आणिबो। खत पढी उथण खां पोइ 'Reply' ते 'Click' करे जवाबु ड़िबो या न, इहा तव्हांजी मर्जी। न वणे त 'Delete' याने गुमु करे छडियो।

वक्त त बचंदो पर केतिरो पनो ऐं केतिरा कलम, केतिरा लिफ़ाफ़ा, खंउरु ऐं टिकलियुनि जो खर्चु, सभु बची पवंदो। वण वढिणा कोन पवंदा ऐं माहोल में गंदगी कीन फ़हिलिबी। हाणे त अछे

वक्त त बचंदो पर केतिरो पनो ऐं केतिरा कलम, केतिरा लिफ़ाफ़ा, खंउरु ऐं टिकलियुनि जो खर्चु, सभु बची पवंदो। वण वढिणा कोन पवंदा ऐं माहोल में गंदगी कीन फ़हिलिबी। हाणे त अछे

कारे फोटे खे रंगीन करे सघिजे थो। न बुर्श, न रंग। कम्प्यूटर ते फ़ोटो ऐं बिया दस्तावेज़ 'Scan' करे हिक डीहं अंदरि दुबई, लंदन, अमेरीका, सिंगापुर खां इण्डिया में किथे बि पहुचंदा आहिनि। साइंस ऐं टेक्नालॉजीअ जे युग में रहूं था, केतिरा झूना झूना बड़ा ग्रंथ बि ताज़ा करे सघूं था, 'Disc' ते या 'CD-ROM' ते। सिन्धी पिण कम्प्यूटर खे पंहिंजो हथियारु बणाए बेहद तरकी करे सघनि था। नाणो अथनि, दिमाग अथनि, बिन्हीं जो उपयोग करे पंहिंजी जातीअ जी शेवा करे सघनि था।

**नवां लफ़्ज़ :**

हशाम = तमामु घणा। गुतियल = माणहुनि सां भरियल।

ऑलिमी ब्रादरी = दुनिया जी भाइपी। सुधि = खबर, ज्ञान।

मोडियम = इंटरनेट लाइ नंदी दबुली या मशीन।

**:: अभ्यास ::**

**सुवाल: I.** हेठियनि सुवालनि जा जवाब डियो:-

- (1) एकवीहीं सदीअ में माणहू पाण खे अकेलो छो न महसूस कंदो आहे?
- (2) कीअं था चओ त हाणे सज्जो संसारु हिक वडे गोठ में समाइजी वियो आहे?
- (3) इंटरकॉम फ़ोन माणहुनि खे हिक बिए जे वेझो कीअं आंदो आहे?
- (4) कम्प्यूटर जो उपयोग करण में कहिड़ा कहिड़ा फ़ाइदा आहिनि?
- (5) धन्धोडियुनि लाइ कम्प्यूटर कहिड़ीअ तरह काराइतो आहे?

**सुवाल: II.** हेठियनि सुवालनि जा जवाब 50-60 लफ़्ज़नि में डियो:-

- (1) “हिक गाल्हि जरूर थी आहे त दुनिया भर में वसियल मिट माइट, मित्र वेझो आया आहिनि।” कीअं?
- (2) “कबूतर बदिरां कूओ (माऊस) उहो जेको हथ सां चोरे, टाईप करे पैगाम पहुचाए थो। वाह वाह ! हिकवार आजमाए त डिसो।” हिननि सिटुनि में लेखिका छा थी चवे?

**वर्हिंवारी कमु:**

पाठ में मिलियल ज्ञान खां सवाई कम्प्यूटर बाबत तव्हांखे ब्री कहिड़ी अहम ज्ञान आहे- ग्रुप में बहसु कर्यो।

••